

பிப்ரவரி - 20

## TNPSC துளிகள்

- ❖ அமெரிக்கா முதன்முறையாக ஒரு இராணுவ சரக்கு விமானத்தைப் பயன்படுத்தி ஒரு சிறு (Micro) அணு உலையை வெற்றிகரமாக விமானம் மூலம் கொண்டு சென்றது.
  - சிறு அணு உலைகள் என்பது சிறிய அளவிலான மேம்பட்ட அணுசக்தி அமைப்புகள் ஆகும் என்பதோடு, அவை பொதுவாக 10 மெகாவாட் வரை மின்சாரம் உற்பத்தி செய்கின்றன.
- ❖ FIDE (சர்வதேச சதுரங்கக் கூட்டமைப்பு) அமைப்பு அதிகாரப்பூர்வமாக அங்கீகரித்த முதல் போட்டியான 2026 ஃப்ரீஸ்டைல் சதுரங்க உலகச் சாம்பியன்ஷிப்பை, அதன் இறுதிப் போட்டியில் ஃபேபியானோ கருவானாவை தோற்கடித்து மேக்னஸ் கார்ல்சன் வென்றார்.
- ❖ சுற்றுலாத் துறையைப் பாதிக்கும் நெருக்கடிகள் மற்றும் இடையூறுகளைக் கையாள மீள்தன்மை மற்றும் நீடித்த சுற்றுலா வளர்ச்சியை ஊக்குவிப்பதற்காக ஒவ்வொரு ஆண்டும் பிப்ரவரி 17 அன்று உலக சுற்றுலா மீள்தன்மை தினம் அனுசரிக்கப்படுகிறது.
  - 2026 ஆம் ஆண்டிற்கான கருத்துரு "Tourism Resilience in Action: From Crisis Response to Impactful Transformation" என்பதாகும்.

## தமிழ்நாட்டுச் செய்திகள்

தமிழ்நாடு இடைக்கால வேளாண் பட்ஜெட் 2026-27 சிறப்பம்சங்கள்



- ❖ தமிழகத்தின் 2026-27 ஆம் ஆண்டுக்கான இடைக்கால வேளாண் பட்ஜெட்டை வேளாண்மை மற்றும் விவசாயிகள் நலத்துறை அமைச்சர் எம்.ஆர்.கே. பன்னீர் செல்வம் மாநில சட்டமன்றத்தில் தாக்கல் செய்தார்.
- ❖ விவசாயிகள் நலன் மற்றும் விவசாய மேம்பாட்டை மையமாகக் கொண்டு, 2021-22 முதல் தமிழ்நாடு தனி விவசாய பட்ஜெட்டை தாக்கல் செய்து வருகிறது.

### நிதி ஒதுக்கீடு

- ❖ வேளாண்மை மற்றும் விவசாயிகள் நலத்துறைக்கான மொத்த ஒதுக்கீடு ₹47,248.24 கோடி ஆகும்.
- ❖ வேளாண் பட்ஜெட் ஒதுக்கீடு 2021-22ல் ₹34,220 கோடியிலிருந்து 2026-27ல் ₹47,248 கோடியாக அதிகரித்துள்ளது.

- ❖ விவசாயம் மற்றும் அதைச் சார்ந்த துறைகளுக்கான மொத்த பட்ஜெட் ₹45,661.44 கோடி (மூலதனம்: ₹8,352.19 கோடி; வருவாய்: ₹37,309.25 கோடி) ஆகும்.

#### **வளர்ச்சி மற்றும் செயல்திறன்**

- ❖ 2012-13 முதல் 2020-21 வரை 1.36% ஆக இருந்த விவசாயத்தின் சராசரி மொத்த மாநில மதிப்பு கூட்டல் 2021-22 முதல் 2024-25 வரை 3.03% ஆக உயர்ந்துள்ளது.
- ❖ நிலையான (2011-12) விலையில் GSVA 2024-25 ஆம் ஆண்டில் ₹53,75,639 லட்சத்திலிருந்து சுமார் 9.97% அதிகரித்து ₹59,11,708 லட்சமாக இருந்தது.
- ❖ மொத்த பயிர் பரப்பளவு 146.77 லட்சம் ஏக்கரிலிருந்து (2019-20) 151 லட்சம் ஏக்கராக (2023-24) அதிகரித்தது.
- ❖ இரட்டைப் பயிர் சாகுபடி பரப்பளவு 29.74 லட்சம் ஏக்கரிலிருந்து (2019-20) 33.60 லட்சம் ஏக்கராக (2023-24) அதிகரித்தது.
- ❖ 2021-24 ஆம் ஆண்டில் உணவு தானிய உற்பத்தி 346.38 லட்சம் மெட்ரிக் டன்களை எட்டியது.
- ❖ இந்தியாவில் ராகி உற்பத்தித் திறனில் தமிழ்நாடு முதலிடத்திலும் சோளம், எண்ணெய் வித்துக்கள் மற்றும் கரும்பு உற்பத்தித் திறனில் 2வது இடத்திலும், நிலக்கடலை மற்றும் சிறு தானிய உற்பத்தித் திறனில் 3வது இடத்திலும் உள்ளது.
- ❖ தமிழ்நாடு தேசிய அளவில் மரவள்ளிக்கிழங்கு மற்றும் மல்லிகை சாகுபடி பரப்பளவில் முதலிடத்திலும், நெல்லிக்காய், முட்டைக்கோஸ் மற்றும் முள்ளங்கி உற்பத்தியில் முதலிடத்திலும், மரவள்ளிக்கிழங்கு, மல்லிகை, பலாப்பழம் மற்றும் கொய்யா உற்பத்தியில் இரண்டாவது இடத்திலும் உள்ளது.
- ❖ 2024-25 ஆம் ஆண்டில், இரட்டைப் பயிர் சாகுபடி பரப்பளவு 13.99 லட்சம் ஹெக்டேராக அதிகரித்தது என்பதோடு இது 2019-20 உடன் ஒப்பிடும் போது சுமார் 2 லட்சம் ஹெக்டேர் அதிகமாகும்.

#### **விவசாயிகளுக்கான ஆதரவு நடவடிக்கைகள்**

- ❖ 2021-22 முதல், பாசனத்திற்காக விவசாயிகளுக்கு சுமார் 1.81 லட்சம் இலவச மின்சார இணைப்புகள் வழங்கப்பட்டுள்ளன.
- ❖ சுமார் 55,000 விவசாயிகள் மானிய விலையில் விவசாய இயந்திரங்களைப் பெற்றனர் என்பதோடு மேலும் 1,109 தனிப்பயன் வாடகை மையங்கள் நிறுவப்பட்டன.

#### **நீர்வளம் மற்றும் வேளாண் காடுகள் வளர்ப்பு**

- ❖ கடந்த ஐந்து ஆண்டுகளில், 68,930 பாரம்பரிய நீர்நிலைகள் புதுப்பிக்கப்பட்டன; 1 லட்சம் பாசன கால்வாய்கள் தூர்வாரப்பட்டன; 29,800 தடுப்பணைகள் கட்டப்பட்டன; மேலும் 31,325 நிலத்தடி நீர் மறுசீரமைப்பு அமைப்புகள் உருவாக்கப்பட்டன.
- ❖ மொத்தம் 3.24 கோடி மரக்கன்றுகள் விநியோகிக்கப்பட்டுள்ளன என்பதோடு மேலும் 2.24 லட்சம் ஏக்கர் வேளாண் காடுகளின் கீழ் கொண்டுவரப்பட்டன.

#### **புதிய திட்டங்கள் மற்றும் பணிகள்**

- ❖ விவசாய உள்ளீடுகள், நிபுணர் வழிகாட்டுதல் மற்றும் நவீன தொழில்நுட்பங்களை வழங்குவதற்காக 1,000 விவசாயிகள் சேவை மையங்களை அரசாங்கம் அறிவித்து உள்ளது.
- ❖ மலை விவசாயிகள் மேம்பாட்டுத் திட்டம் 63,000 மலை விவசாயிகளுக்கு ஆதரவினை அளிக்கும்.
- ❖ 17,116 கிராமங்களில் ஒரு கிராம மக்கள் தொடர்பு பிரச்சாரம் தொழில்நுட்ப ஆலோசனைகளை வழங்கும்.
- ❖ விவசாயிகள் குழுக்கள் மற்றும் பயிர் உற்பத்தி தொகுப்புகள் மூலம் தினை

சாகுபடியை சிறுதானிய திட்டம் ஊக்குவிக்கும்.

- ❖ இயற்கை வேளாண்மை முயற்சிகள் சுற்றுச்சூழலுக்கு உகந்த விவசாயம், இயற்கை சான்றிதழ் மற்றும் சந்தைப்படுத்தல் ஆதரவை ஊக்குவிக்கும்.
- ❖ குறைந்த நீர் தேவைப்படும் தினை, பருப்பு வகைகள் மற்றும் எண்ணெய் வித்துக்கள் போன்ற மாற்றுப் பயிர்களை பயிரிட விவசாயிகள் ஊக்குவிக்கப்படுகிறார்கள்.
- ❖ தரமான விதை உற்பத்தி மற்றும் விநியோகத்திற்காக ₹250 கோடி ஒதுக்கப்பட்டது.

#### சிறப்பு முன்னெடுப்புகள்

- ❖ ஊட்டச்சத்து பாதுகாப்புக்காக ஊட்டச்சத்து வேளாண்மை இயக்கம் காய்கறிகள், பழங்கள், பருப்பு வகைகள் மற்றும் சிறு தானியங்களை ஊக்குவிக்கும்.
- ❖ ஒருங்கிணைந்த தென்னை மேம்பாட்டுத் திட்டம் தென்னை சாகுபடி, பூச்சி கட்டுப்பாடு மற்றும் மதிப்பு கூட்டலை ஆதரிக்கும்.
- ❖ சொட்டு நீர் மற்றும் தெளிப்பு நீர்ப்பாசன முறைகளுக்கு நுண் நீர்ப்பாசனத் திட்டத்திற்கு ₹1,168 கோடி ஒதுக்கப்பட்டது.
- ❖ மேட்டூர் அணையை சரியான நேரத்தில் திறந்ததன் மூலம் தமிழ்நாட்டில் கூடுதலாக 3.48 லட்சம் ஹெக்டேர் பாசனம் செய்ய உதவியது.
- ❖ விவசாய விளைபொருட்களுக்கான 100 மதிப்பு கூட்டல் அலகுகளை நிறுவ ₹50 கோடி ஒதுக்கப்பட்டது.
- ❖ இயற்கைப் பேரிடர்களுக்கு எதிராக 35 லட்சம் ஏக்கர் நிலங்களைக் காப்பீடு செய்ய பயிர் காப்பீட்டுத் திட்டம் ₹841 கோடியைப் பெற்றது.
- ❖ தமிழ்நாட்டில் மரம் மற்றும் வனப்பகுதியை 33% ஆக அதிகரிப்பதே அரசின் உறுதிப்பாடாகும்.
- ❖ காடுகளுக்கு வெளியே பசுமைப் பரப்பை விரிவுபடுத்துவதற்காக பசுமை தமிழ்நாடு திட்டத்தின் கீழ் வேளாண் காடுகள் பரவலாக ஊக்குவிக்கப்படுகின்றன.
- ❖ கடந்த ஐந்து ஆண்டுகளில் மொத்தம் 3.24 கோடி மரக்கன்றுகள் உற்பத்தி செய்யப்பட்டு விநியோகிக்கப்பட்டன என்பதோடு மேலும் 2.24 லட்சம் ஏக்கர் வேளாண் காடுகளின் கீழ் கொண்டுவரப்பட்டுள்ளன.
- ❖ ஈட்டி மரங்களை வளர்ப்பதை ஊக்குவிப்பதற்காக வேண்டி, தமிழ்நாடு ஈட்டி மரங்கள் (பாதுகாப்பு) சட்டம், 1994, பிப்ரவரி 13, 2025 க்கு பிறகு நீட்டிக்கப்படவில்லை.

#### பிற ஒதுக்கீடுகள்

- ❖ ஆறு மாவட்டங்களில் நீர்நிலை மேம்பாட்டுத் திட்டங்களுக்கு ₹68 கோடி ஒதுக்கப் பட்டது.
- ❖ காலநிலைக்கு ஏற்ற விவசாய முயற்சிகளில் காலநிலைக்கு உகந்த மீத்திறன் கிராமங்கள் மற்றும் மாதிரி செயல்விளக்கப் பண்ணைகள் அடங்கும்.
- ❖ விவசாய இயந்திரங்கள் மற்றும் ட்ரோன்களை இயக்குவதில் கிராமப்புற இளைஞர்களுக்கு பயிற்சித் திட்டங்கள் உதவும்.
- ❖ கால்நடைப் பராமரிப்பு, பால்வள மேம்பாடு, மீன்வளம், கிராமப்புற மேம்பாடு மற்றும் மகளிர் சுய உதவிக்குழுக்கள் (SHGs) ஆகியவற்றிற்கும் ஆதரவு வழங்கப்படுகிறது.
- ❖ விவசாயிகளுக்கு இலவச மின்சாரம் வழங்குவதற்காக ₹8,186 கோடி ஒதுக்கப்பட்டது.

#### தமிழ்நாடு காலநிலை உச்சி மாநாடு 4.0

- ❖ சென்னையில் நடைபெற்ற தமிழ்நாடு காலநிலை உச்சி மாநாடு 4.0 இல் தமிழ்நாடு அரசு புதிய காலநிலை நடவடிக்கை முன்முயற்சிகளை அறிவித்தது.

- ❖ தமிழ்நாடு மாநிலப் பட்ஜெட் அனைத்து துறைகளிலும் காலநிலை நடவடிக்கைகளை ஒருங்கிணைக்கும் என்று மாநில அரசு தெரிவித்துள்ளது.
- ❖ பாரிஸ் ஒப்பந்தத்தின் கீழ் தேசிய அளவில் தீர்மானிக்கப்பட்ட பங்களிப்புகளைப் போலவே, 2030 ஆம் ஆண்டுக்குள் கார்பன் வெளியேற்றத்தைக் குறைக்க மாநில அளவிலான தீர்மானிக்கப்பட்டப் பங்களிப்புகளை (SDCs) தமிழ்நாடு தயாரிக்கும்.
- ❖ தஞ்சாவூரில் சர்வதேசக் கடற்பசுப் பாதுகாப்பு மையத்திற்கு ஸ்டாலின் அடிக்கல் நாட்டினார்.
- ❖ மாநிலத்தில் பசுமைப் பரப்பை அதிகரிக்க சுமார் 5 லட்சம் சந்தன மரக்கன்றுகள் விநியோகிக்கப்படும்.
- ❖ தமிழ்நாடு நீடித்த கடல் வளங்கள் மற்றும் நீலப் பொருளாதாரம் (TN-SHORE) திட்டம் தொடங்கப் பட்டது என்பதோடு இதில் 34 சதுப்புநிலப் பாதுகாப்புக் குழுக்களை ஆதரிக்க ₹1.7 கோடி ஒதுக்கப்பட்டது.
- ❖ இந்த ஒதுக்கீட்டில் இருந்து, கடலூர் மாவட்டம், கிள்ளையைச் சேர்ந்த மூன்று சதுப்புநில வனப் பாதுகாப்புக் குழுக்களுக்கு தலா ₹5 லட்சம் பகிர்ந்தளிக்கப்பட்டது.
- ❖ மேலும், தமிழ்நாடு பசுமை காலநிலை நிதியத்தின் கீழ், சுற்றுச்சூழலுக்கு உகந்த தொழில்துறை நடைமுறைகளை ஊக்குவிப்பதற்காக என்று கண்ணபிரான் பாலிமர்ஸ் லிமிடெட் (₹20 கோடி), ஊரு கேப்ஸ் (₹25 கோடி) மற்றும் எசிகோ பவர் (₹25 கோடி) ஆகியவற்றுக்கு நிதி உதவி வழங்கப்பட்டது.
- ❖ IIT Madras-இல் சுழற்சிப் பொருளாதார மையத்தை நிறுவுவதற்காக IIT Madras, ஐக்கிய நாடுகளின் சுற்றுச்சூழல் திட்டம் (UNEP) மற்றும் தமிழ்நாடு பசுமை காலநிலை நிறுவனம் ஆகியவற்றுக்கு இடையே ஒரு புரிந்துணர்வு ஒப்பந்தம் (MoU) கையெழுத்து ஆனது.



### தமிழ்நாடு நலத்திட்டத் தகவல்கள்

- ❖ பெற்றோரை இழந்த குழந்தைகளைப் பாதுகாக்கவும், 18 வயது வரை பள்ளிப் படிப்பை கைவிடாமல் தொடரவும் 'அன்பு கரங்கள்' திட்டம் மாதாந்திர நிதி உதவி ரூ.2,000 வழங்குகிறது.
- ❖ முதியோர் எதிர்கொள்ளும் சிரமங்களைப் போக்க, மூத்தக் குடிமக்களுக்காக 25 இடங்களில் 'அன்புச் சோலை' எனப்படும் பகல்நேரப் பராமரிப்பு மையங்கள் அமைக்கப்பட்டுள்ளன.
- ❖ மாற்றுத்திறனாளிகளை உள்ளாட்சி அமைப்புகளில் உறுப்பினர்களாக நியமிக்க தமிழ்நாடு பஞ்சாயத்துகள் சட்டம், 1994 மற்றும் தமிழ்நாடு நகர்ப்புற உள்ளாட்சி அமைப்புகள் சட்டம், 1998 ஆகியவற்றில் தேவையான திருத்தங்கள் கொண்டு வரப்

பட்டுள்ளன.

- ❖ கலைஞர் நூற்றாண்டு நூலகம் வரலாற்றுச் சிறப்புமிக்க மதுரையில் நிறுவப்பட்டது.
- ❖ கலை மற்றும் அறிவியல், பொறியியல் மற்றும் பாலிடெக்னிக் கல்லூரிகளில் உள் கட்டமைப்பை மேம்படுத்த 'பெருந்தலைவர் காமராஜர் கல்லூரி மேம்பாட்டுத் திட்டம்' செயல்படுத்தப்படுகிறது.
- ❖ தேசிய சராசரியை விட கிட்டத்தட்ட இரு மடங்கு உயர்கல்வி சேர்க்கை விகிதம் 47 சதவீதத்துடன் தமிழ்நாடு நாட்டிலேயே முதலிடத்தில் உள்ளது.
- ❖ பள்ளிக் கல்வியை முடித்த மாணவர்கள் தங்கள் ஆர்வத்திற்கு ஏற்ப உயர்கல்வி படிப்புகளைத் தேர்ந்தெடுப்பதில் வழிகாட்டுவதற்காக 'கல்லூரிக் கனவு' திட்டம் செயல்படுத்தப்படுகிறது.
- ❖ தமிழ்நாடு திறன் மேம்பாட்டுக் கழகத்தால் 'வெற்றி நிச்சயம்' திட்டம் செயல்படுத்தப்படுகிறது என்பதோடு இது இளைஞர்களுக்குத் திறன் பயிற்சி அளித்து அவர்களை வேலைவாய்ப்புக்குத் தயார்படுத்துகிறது.
- ❖ மக்களின் நீண்டகாலக் குறைகளிலிருந்து எழும் பத்து முன்னுரிமை கோரிக்கைகளை நிறைவேற்றுவதற்காக 'உங்கள் தொகுதியில் முதலமைச்சர்' திட்டம் தொடங்கப்பட்டு உள்ளது.
- ❖ 'டாக்டர் கலைஞர் விளையாட்டுப் பொருட்கள் விநியோகத் திட்டத்தின்' கீழ், 12,525 கிராமப் பஞ்சாயத்துகளுக்கு 16,798 விளையாட்டுப் பொருட்கள் விநியோகிக்கப்பட்டு உள்ளன.
- ❖ மாநில அளவில், 'முதலமைச்சரின் இளைஞர் விளையாட்டு விழா - இது நம்ம ஆட்டம் 2026' போட்டிகளை நடத்துவதற்காக ரூ.43 கோடி ஒதுக்கப்பட்டுள்ளது.
- ❖ 2030 ஆம் ஆண்டுக்குள் 8 லட்சம் கான்கிரீட் வீடுகளைக் கட்டி, தமிழ்நாட்டைக் குடிசைகள் இல்லாத மாநிலமாக மாற்றும் நோக்கத்துடன், 'கலைஞர் கனவு இல்லம்' திட்டம் தொடங்கப்பட்டது.
- ❖ 2021 ஆம் ஆண்டு வரை, 15 மாவட்டங்களில் 32,525 ஏக்கர் பரப்பளவில் 24 சிப்காட் தொழிற் பேட்டைகள் செயல்பட்டு வந்தன.
- ❖ இந்த அரசு பொறுப்பேற்ற பிறகு, 12 கூடுதல் மாவட்டங்களில் புதிய தொழில் பூங்காக்கள் நிறுவப்பட்டுள்ளன என்பதோடு மேலும் தற்போது 49,468 ஏக்கர் பரப்பளவில் 54 தொழில் பூங்காக்கள் செயல்பட்டு வருகின்றன.
- ❖ சென்னைக்கு அருகில் 2,000 ஏக்கர் பரப்பளவில் 'தமிழ்நாடு அறிவு நகரம்' மற்றும் 'உலகளாவிய நகரம்' ஆகியவற்றை நிறுவுவதற்கான முயற்சிகள் மேற்கொள்ளப்பட்டு உள்ளன.
- ❖ ஸ்ரீபெரும்புதூரில், சுமார் 18,720 படுக்கைகள் கொண்ட இந்தியாவின் மிகப்பெரியதான தொழிலாளர் விடுதி கட்டப்பட்டுள்ளது.
- ❖ திருச்சிராப்பள்ளி, மதுரை மற்றும் ஓசூரில் புதிய TIDEL பூங்காக்கள் நிறுவப்பட்டு இருக்கின்றன.
- ❖ விழுப்புரம், தஞ்சாவூர், சேலம், தூத்துக்குடி, திருப்பூர், வேலூர் மற்றும் காரைக்குடியில் TIDEL நியோ மினி ஐடி பூங்காக்கள் திறக்கப்பட்டுள்ளன.
- ❖ மேலும், நாமக்கல், திருவண்ணாமலை, விருதுநகர், திருநெல்வேலி, கன்னியாகுமரி, ஈரோடு, நாகப்பட்டினம், கரூர் மற்றும் புதுக்கோட்டை ஆகிய இடங்களில் மினி ஐடி பூங்காக்கள் அமைக்கப்பட்டு வருகின்றன.
- ❖ 'தமிழ்நாடு குறைக்கடத்தி திட்டம் 2030' என்பது ரூ.500 கோடி மதிப்பீட்டில் செயல்படுத்தப்படும் ஒரு மூலோபாய ஐந்தாண்டுத் திட்டமாகும்.



- ❖ கப்பல் கட்டுதல் மற்றும் கடல்சார் துணை உற்பத்தியில் முதலீடுகளை ஊக்குவிப்பதை நோக்கமாகக் கொண்ட 'தமிழ்நாடு கப்பல் கட்டும் கொள்கை' விரைவில் வெளியிடப்பட உள்ளது.
- ❖ கப்பல் கட்டும் தொழிலுக்கான உலகளாவிய மையமாக தமிழ்நாடு உருவெடுக்க உள்ளது.
- ❖ V.O. சிதம்பரனார் (VOC) துறைமுக ஆணையத்துடன் இணைந்து SIPCOT, தூத்துக்குடியில் ஒரு புதிய கப்பல் கட்டும் குழுவை நிறுவுகிறது.
- ❖ கோயம்புத்தூர் மாவட்டத்தில் தங்க நகைப் பூங்காவிடையான முதல் கட்டப் பணிகள் மேற்கொள்ளப்பட்டு வருகின்றன.
- ❖ 25 வகை கைவினைஞர்களின் மேம்பாட்டிற்கு நிதி உதவி, திறன் பயிற்சி மற்றும் விரிவான உள்கட்டமைப்பு ஆதரவை வழங்கும் நோக்கத்துடன் 'கலைஞர் கைவினை திட்டம்' தொடங்கப்பட்டது.
- ❖ தமிழ்நாட்டில் உள்ள 12,525 கிராமப் பஞ்சாயத்துகளையும் கண்ணாடி இழை கம்பி வடம் மூலம் இணைப்பதன் மூலம் அதிவேக பிராட்பேண்ட் இணைப்பை வழங்க, தமிழ்நாடு ஃபைபர்நெட் கார்ப்பரேஷன் (TANFINET) மூலம் பணிகள் செயல்படுத்தப் படுகின்றன.
- ❖ கன்னியாகுமரி மாவட்டம் வெள்ளிமலைப் பகுதியில், பொது-தனியார் கூட்டு முயற்சியாக ரூ.5,320 கோடி முதலீட்டில் 1,000 மெகாவாட் திறன் கொண்ட பம்பு செய்யப்பட்ட சேமிப்பு நீர்மின் திட்டத்தை நிறுவுவதற்கான முதற்கட்ட ஆய்வுகள் நிறைவடைந்துள்ளன.
- ❖ மாநிலத்தில் புதுப்பிக்கத்தக்க எரிசக்தி திறனை மேம்படுத்துவதற்காக என்று 'புதிய ஒருங்கிணைந்தப் புதுப்பிக்கத்தக்க எரிசக்தி கொள்கை' விரைவில் வெளியிடப்பட உள்ளது.
- ❖ 'நெய்தல் மறுசீரமைப்பு இயக்கத்தின்' கீழ், 3,733 ஹெக்டேர் பரப்பளவில் சதுப்புநில மறு சீரமைப்பை அரசு மேற்கொண்டு வருகிறது.
- ❖ 'அயோத்தி தாஸ் பண்டிதர் வாழ்விட மேம்பாட்டுத் திட்டத்தின்' கீழ், ஆதி திராவிடர் மற்றும் பழங்குடியினர் வாழ்விடங்களில் உள்கட்டமைப்பு வசதிகள் மேம்படுத்தப் பட்டு வருகின்றன.
- ❖ பழங்குடியினர் வாழ்விடங்களில் உள்கட்டமைப்பு வசதிகளை மேம்படுத்துவதற்காக 'தொல்குடி' திட்டமும் ரூ.1,000 கோடி செலவில் செயல்படுத்தப்படுகிறது.
- ❖ முதுகலை அல்லது ஆராய்ச்சி படிப்புகளைத் தொடரும் மாணவர்களின் நிதிச் சூமையைக் குறைக்க 'அண்ணல் அம்பேத்கர் வெளிநாட்டு உயர் கல்வி உதவித் தொகை திட்டம்' தொடங்கப் பட்டுள்ளது.
- ❖ ஆதி திராவிடர் மற்றும் பழங்குடியினர் சமூக-பொருளாதார மேம்பாட்டுத் திட்டம் (CM ARISE) ஆதி திராவிடர் மற்றும் பழங்குடியினர் சமூகங்களைச் சேர்ந்த நபர்களைத் தொழில்முனைவோராக மேம்படுத்தும் நோக்கத்துடன் செயல்படுத்தப்படுகிறது.
- ❖ 'அண்ணல் அம்பேத்கர் வணிக சாம்பியன்ஸ் திட்டத்தின்' கீழ், 4,948 ஆதி திராவிடர் மற்றும் பழங்குடியினர் தொழில்முனைவோருக்கு ரூ.420 கோடி மானியங்கள் வழங்கப் பட்டுள்ளன.
- ❖ இந்தியாவில் முதல் முறையாக, சுமார் 1,29,689 துப்புரவுத் தொழிலாளர்களுக்கு உணவு வழங்கும் திட்டம் தமிழ்நாட்டில் தொடங்கப்பட்டுள்ளது.
- ❖ மாமல்லபுரத்தில் சமீபத்தில் நடைபெற்ற உலகளாவிய சுற்றுலா உச்சி மாநாட்டில், தனியார் துறை முதலீடுகளை நன்கு ஈர்ப்பதற்கும் வேலைவாய்ப்புகளை உருவாக்கச் செய்வதற்கும் அரசாங்கமானது ஒரு புதிய 'சுற்றுலா கொள்கையை' வெளியிட்டு உள்ளது.

- ❖ சமீபத்தில் அறிமுகப்படுத்தப்பட்ட 'சென்னை ஒன்' என்ற மொபைல் செயலி, பல்வகை பயணத் திட்டமிடலுக்கான இந்தியாவின் முதல் ஒருங்கிணைந்த டிக்கெட் விண்ணப்பமாகும்.
- ❖ அரசாங்கம் பதவியேற்ற உடனேயே முதல்வரின் முகவரி என்ற துறையை நிறுவியது, இதனால் குடிமக்கள் அரசு நிர்வாகத்தை எளிதாக அணுக முடியும்.
- ❖ 'மக்களுடன் முதல்வர்' என்ற சிறப்புத் திட்டத்தின் கீழ், மாநிலம் முழுவதும் 4,835 முகாம்கள் ஏற்பாடு செய்யப்பட்டு, 23.50 லட்சத்திற்கும் மேற்பட்ட மனுக்களுக்குத் தீர்வு காணப்பட்டது.
- ❖ 'உங்களுடன் ஸ்டாலின்' என்ற புதிய முயற்சியின் கீழ், அனைத்து மாவட்டங்களிலும் நகர்ப்புற மற்றும் கிராமப்புறங்களில் 10,000 முகாம்கள் நடத்தப்பட்டுள்ளன.
- ❖ கடன் வழங்குபவர்கள் மற்றும் கடன் வழங்கும் நிறுவனங்களின் துன்புறுத்தலில் இருந்து அப்பாவி மற்றும் பொருளாதார ரீதியாக பாதிக்கப்படக்கூடிய பாதிக்கப்பட்டவர்களைப் பாதுகாக்க, தமிழ்நாடு பணக் கடன் வழங்கும் நிறுவனங்கள் (கட்டாய நடவடிக்கைகளைத் தடுக்கும்) சட்டம், 2025 என்ற புதிய சட்டம் இயற்றப்பட்டு, அதன் கீழ் ஒரு பயனுள்ள சட்டக் கட்டமைப்பை வழங்க விதிகள் வகுக்கப் பட்டுள்ளன.

**Tamil Nadu Welfare Schemes Update**

- SOCIAL WELFARE & INCLUSION**
  - Anbu Karagam: Rs 2,000 monthly for orphaned children to continue schooling up to 18.
  - Anbu Cholai: Day-care centers for senior citizens in 25 locations.
  - Differently Abled: Nominated as members in local bodies via Act amendments.
- EDUCATION & SKILL DEVELOPMENT**
  - Kalaignar Centenary Library established in Madurai.
  - Perunthalaivar Kamarajar College Development: Improving infrastructure in higher education.
  - Higher Education Enrollment: Tamil Nadu ranks first at 47%, double national average.
  - Kalloori Kanavu: Guiding students on higher education course selection.
  - Vetri Nichayam: Skill training for youth employment by TN Skill Development Corp.
- INFRASTRUCTURE & HOUSING**
  - Kalaignar Kanavu Ilam: 8 lakh concrete houses by 2030 for a hut-free State.
  - Industrial Parks: SIPCOT expanded from 24 to 54 parks, now across 48,468 acres.
  - Tamil Nadu Knowledge City & Global City: Planned near Chennai over 2,000 acres.
  - Largest Workers' Hostel: 18,720 beds constructed at Sriperumbudur.
- INDUSTRY & ECONOMY**
  - TN Semiconductor Mission-2030: Strategic roadmap with Rs.506 crore.
  - Shipbuilding Policy & Cluster: Promoting investments and establishing a hub at Theotokudi.
  - Gold Jewellery Park: First phase underway in Coimbatore.
  - Kalaignar Kavinai Thittam: Support for artisans in 25 handicraft categories.
  - Renewable Energy Policy & Pumped Storage: Enhancing capacity; 1,000 MW project at Velimala.
- COMMUNITY & PUBLIC SERVICES**
  - Iythee Thass & Thokudi: Improving infrastructure in Adi Dravidar & Tribal habitations.
  - Anna Ambedkar Overseas Scholarship: Financial aid for postgraduate/research studies.
  - CM ARISE & Ambedkar Business Champions: Empowering Adi Dravidar & Tribal entrepreneurs.
  - Sanitation Workers Meals: Providing meals to 1,29,656 workers.
  - Chennai One App: Integrated ticketing for multimodal journey.
  - Mudhalvarin Mugevari & Makaludan Mudhalvar: Easy access to govt. and petition redressal camps.
  - Money Lending Entities Act, 2025: Legal framework to protect from coercive moneylenders.
- SPORTS & CONNECTIVITY**
  - Dr.Kalaignar Sports Kit: 16,788 kits to Village Panchayats.
  - CM Youth Sports Festival - Isha Namma Aattam-2026: Rs.43 crore allocated.
  - TANFINET: High-speed broadband linking 12,525 Village Panchayats.
  - Neithal Restoration: Mangrove restoration across 3,733 hectares.

## தேசியச் செய்திகள்

### AI ஆளுகை கட்டமைப்பு 2026

**India has released its first comprehensive artificial intelligence governance framework ahead of the five-day Impact Summit 2026**

**AI IMPACT SUMMIT**  
भारत 2026 INDIA

- ❖ AI தாக்க உச்சி மாநாடு 2026க்கு முன்னதாக இந்தியா தனது முதல் செயற்கை நுண்ணறிவு (AI) ஆளுகை கட்டமைப்பை வெளியிட்டது.
- ❖ இந்தியா ஒரு தனி AI சட்டத்தை அறிமுகப்படுத்துவதற்கு பதிலாக ஒரு கொள்கை அடிப்படையிலான AI ஆளுகை மாதிரியை ஏற்றுக்கொண்டது.
- ❖ இந்தக் கட்டமைப்பு நம்பிக்கை, பொறுப்புக் கூறல், வெளிப்படைத்தன்மை, பாதுகாப்பு,

நியாயத் தன்மை, புத்தாக்கம் மற்றும் நிலைத்தன்மை உள்ளிட்ட ஏழு வழிகாட்டும் கொள்கைகளை ("சூத்திரங்கள்") அடிப்படையாகக் கொண்டது.

- ❖ இது ஒரு தேசிய AI ஆளுகை ஒருங்கிணைப்புக் குழு மற்றும் சோதனைத் தரநிலைகள் மற்றும் அபாய மதிப்பீட்டிற்கான AI பாதுகாப்பு நிறுவனம் போன்ற பல்வேறு புதிய நிறுவனங்களை முன்மொழிகிறது.
- ❖ பாதுகாப்பு, உரிமைகள் அல்லது வாழ்வாதாரங்களைப் பாதிக்கும் அதிக ஆபத்துள்ள AI பயன்பாடுகளுக்கு மனித மேற்பார்வை மற்றும் வெளிப்படைத்தன்மை அறிக்கையிடல் தேவைப்படும்.

### யுகே யுகீன் பாரத் தேசிய அருங்காட்சியகம்

- ❖ யுகீன் பாரத் தேசிய அருங்காட்சியகத்தின் முதல் காட்சியகம் 2026 ஆம் ஆண்டின் இறுதிக்குள் திறக்கப்படும் என்று எதிர்பார்க்கப்படுகிறது.
- ❖ இது மத்திய எழில் முற்றம் (சென்ட்ரல் விஸ்டா) என்பதின் மறுமேம்பாட்டுத் திட்டத்தின் கீழ் கலாச்சார அமைச்சகத்தால் உருவாக்கப்பட்டு வருகிறது.
- ❖ இது தற்போதுள்ள தேசிய அருங்காட்சியகத்தை மாற்றி புது தில்லியில் உள்ள வடக்கு தொகுதி மற்றும் தெற்கு தொகுதி கட்டிடங்களில் அமைந்திருக்கும்.
- ❖ 5,000 ஆண்டுகால இந்திய நாகரிகத்தைக் காட்சிப்படுத்தும் இந்த அருங்காட்சியகம், சிந்து சமவெளிப் பொருட்கள், குப்தர் கால சிற்பங்கள் மற்றும் சோழர் கால வெண்கலங்கள் போன்ற கலைப்பொருட்களைக் காட்சிப்படுத்தும்.
- ❖ அருங்காட்சியக வடிவமைப்பு மற்றும் மேலாண்மையில் பிரான்சின் நிபுணத்துவத்தைப் பயன்படுத்தி, இந்தியாவும் பிரான்சும் கூட்டாக இந்த அருங்காட்சியகத்தை உருவாக்கி வருகின்றன.



### CBDC அடிப்படையிலான பொது விநியோக முறை


- ❖ குஜராத்தின் காந்திநகரில் இந்தியாவின் முதல் மத்திய வங்கியின் டிஜிட்டல் நாணயம் (CBDC) அடிப்படையிலான பொது விநியோக முறையை (PDS) மத்திய உள்துறை அமைச்சர் தொடங்கி வைத்தார்.

- ❖ இந்த சோதனைத் திட்டத்தை நுகர்வோர் விவகாரங்கள், உணவு மற்றும் பொது விநியோக அமைச்சகம், ரிசர்வ் வங்கி மற்றும் குஜராத் அரசுடன் இணைந்து தொடங்கி உள்ளது.
- ❖ இந்த அமைப்பின் கீழ், பயனாளிகள் நியாய விலைக் கடைகளில் (FPS) மானிய விலையில் உணவு தானியங்களை வாங்க தங்கள் டிஜிட்டல் பணக்கோப்புகளில் நிரல்படுத்தக் கூடிய டிஜிட்டல் ரூபாய் (₹) கூப்பன்களைப் பெறுகிறார்கள்.
- ❖ குஜராத்தின் அகமதாபாத், ஆனந்த், வல்சாத் மற்றும் சூரத் மாவட்டங்களில் இந்த முன்னோடித் திட்டம் தொடங்கப் பட்டுள்ளது என்பதோடு மேலும் சண்டிகர், புதுச்சேரி மற்றும் தாத்ரா & நாகர் ஹவேலி மற்றும் டாமன் & டையூ ஆகிய ஒன்றியப் பிரதேசங்களுக்கு இது விரிவுபடுத்தப்படும்.
- ❖ இந்த முன்முயற்சியானது CBDC-ஐ பொது விநியோக முறையுடன் ஒருங்கிணைத்து, பாதுகாப்பான, கண்காணிக்கக்கூடிய மற்றும் நிகழ்நேரப் பரிவர்த்தனைகளை செயல்படுத்துகிறது.



## சுற்றுச்சூழல் செய்திகள்

### சேற்று எரிமலை வெடிப்பு



- ❖ அந்தமான் தீவுகளில் உள்ள திக்லிபூரில் சமீபத்தில் ஒரு சேற்று எரிமலை வெடித்தது.
- ❖ சேற்று எரிமலை என்பது பூமியின் மேற்பரப்பிற்கு அடியில் இருந்து சேறு, நீர் மற்றும் வாயுக்கள் வெடிக்கும்போது உருவாகும் சேற்று மேடாகும்.

- ❖ இது வண்டல் எரிமலை அல்லது எரிவாயு-எண்ணெய் எரிமலை என்றும் அழைக்கப் படுகிறது.
- ❖ மீத்தேன் வாயு அழுத்தம் மற்றும் வண்டல் படிவுகளின் சுருக்கம் காரணமாக எண்ணெய் வயல் பகுதிகள் அல்லது வெப்ப நீரூற்று செயல்பாடு உள்ள பகுதிகளில் சேற்று எரிமலைகள் பொதுவாக உருவாகின்றன.
- ❖ உலகளவில் நிலத்திலும் ஆழமற்ற கடல்களிலும் சுமார் 1,000 சேற்று எரிமலைகள் காணப் படுகின்றன.
- ❖ இந்தியாவில், ஒரே சேற்று எரிமலை அந்தமான் மற்றும் நிக்கோபார் தீவுகளில் உள்ள பரடாங் தீவில் அமைந்துள்ளது.

## மாநிலச் செய்திகள்

### வடகிழக்கு இந்தியாவில் பிராந்திய இணைப்பு

- ❖ இந்தியப் பிரதமர் குமார் பாஸ்கர் வர்மா சேது மற்றும் அசாமில் வடகிழக்கின் முதல் அவசர தரையிறங்கும் வசதி (ELF) ஆகியவற்றைத் திறந்து வைத்தார்.
- ❖ குமார் பாஸ்கர் வர்மா சேது என்பது குவஹாத்தியில் உள்ள பிரம்மபுத்திரா நதியின் மீது சுமார் ₹3,030 கோடி செலவில் கட்டப்பட்ட 2.86 கிமீ நீளம் கொண்ட, ஆறு வழிச் சாலைகள் கொண்ட கிராடர்-கம்பி வட தாங்கு பாலமாகும்.
- ❖ குவஹாத்தியையும் வடக்கு குவஹாத்தியையும் இணைக்கும் இந்தப் பாலம் வட கிழக்கு இந்தியாவின் முதல் கிராடர்-கம்பி வட தாங்கு பாலமாகும்.
- ❖ இந்திய விமானப் படையுடன் இணைந்து திப்ருகார் மாவட்டத்தில் உள்ள மோரன் புறவழிச்சாலையில் அவசர தரையிறங்கும் வசதி (ELF) உருவாக்கப்பட்டுள்ளது.
- ❖ சுமார் 4.2 கிமீ நீளமுள்ள நெடுஞ்சாலைப் பகுதியை, போர் மற்றும் போக்குவரத்து விமானங்களை அவசரமாக தரையிறக்குவதற்கும், வட கிழக்கில் இணைப்பு மற்றும் மூலோபாய தயார்நிலையை வலுப்படுத்துவதற்கும் பயன்படுத்தலாம்.



**₹3,000 Crore Brahmaputra Bridge and Northeast's First Highway Runway Inaugurated in Assam**

### நகரமயமாக்கல் கொள்கை கட்டமைப்பு

- ❖ இந்தியாவில் ஒரு விரிவான நகர்ப்புறக் கொள்கையை அங்கீகரித்த முதல் மாநிலமாக

கேரளா மாறியுள்ளது.

- ❖ 2023-24 மாநிலப் பட்ஜெட்டில் அறிவிக்கப்பட்ட உள்ளூர் சுயாட்சித் துறை தயாரித்த வரைவுக் கொள்கைக்கு மாநில அமைச்சரவை ஒப்புதல் அளித்தது.
- ❖ டிசம்பர் 2023 இல் உருவாக்கப்பட்ட கேரள நகர்ப்புற கொள்கை ஆணையம், மார்ச் 2025 இல் தனது அறிக்கையை முதலமைச்சரிடம் சமர்ப்பித்தது.
- ❖ இந்தக் கொள்கை, காலநிலை மாற்றம் மற்றும் சுற்றுச்சூழல் பிரச்சினைகளைக் கருத்தில் கொண்டு, அடுத்த 25 ஆண்டுகளுக்கு கேரளாவின் நகர்ப்புற வளர்ச்சிக்கு வழி காட்டும்.
- ❖ இந்த ஆணையத்தின் கூற்றுப்படி, 2050 ஆம் ஆண்டுக்குள் கேரளாவின் சுமார் 80% நகர மயமாக்கப் படும் என்று எதிர்பார்க்கப்படுகிறது.
- ❖ இந்தக் கொள்கை 10 தூண்களை அடிப்படையாகக் கொண்டது மற்றும் எதிர்கால வளர்ச்சிக்காக அரசு, தனியார் மற்றும் மக்களின் கூட்டாண்மையை ஊக்குவிக்கிறது.



## முக்கிய தினங்கள்

### சர்வதேச குழந்தைப் பருவப் புற்றுநோய் தினம் 2026 - பிப்ரவரி 15

- ❖ குழந்தைப் பருவப் புற்றுநோய் குறித்த விழிப்புணர்வை ஏற்படுத்துவதையும், ஆரம்ப காலக் கண்டறிதலையும், சிகிச்சைக்கு சமமான அணுகலையும் ஊக்குவிப்பதையும் இது நோக்கமாகக் கொண்டுள்ளது.
- ❖ இந்த நாள் முதன்முதலில் 2002 ஆம் ஆண்டு சர்வதேச குழந்தைப் பருவப் புற்றுநோய் கொண்ட குழந்தைகளின் பெற்றோர் அமைப்புகளின் கூட்டமைப்பு (ICCCPO) ஆல் அங்கீகரிக்கப் பட்டது.
- ❖ உலகளவில் ஒவ்வொரு ஆண்டும் 400,000க்கும் மேற்பட்ட குழந்தைகள் மற்றும் இளம் பருவத்தினர் புற்றுநோயால் பாதிக்கப் பட்டுள்ளனர்.
- ❖ 2030 ஆம் ஆண்டுக்குள் குழந்தைப் பருவப் புற்றுநோய் உயிர்வாழ்வு விகிதத்தை

குறைந்தது சுமார் 60% ஆக உயர்த்துவதற்கான WHO-வின் இலக்கை இந்தத் தினம் ஆதரிக்கிறது.

- ❖ 2026 ஆம் ஆண்டிற்கான கருத்துரு "Demonstrating Impact — From Challenge to Change" என்பதாகும்.

